



# மத்திய நிதி அமைச்சர்: ஜவுளித் துறையில் ஒழுங்கமைவான வணிகர்கள் மற்றும் ஒழுங்கமை வற்ற விற்பனையாளர்கள் ஜி.எஸ்.டி. - யால் பாதிக்கப் படவில்லை

Posted On: 18 JUL 2017 6:33PM by PIB Chennai

இன்று நாடாளுமன்ற மேலவையில், எழுத்துபூர்வமான கேள்வி ஒன்றுக்கு மத்திய நிதி, பாதுகாப்பு மற்றும் கம்பெனி நிறுவனங்கள் விவகாரத்தை நலன்கள் அமைச்சர் திரு. அருண் ஜெட்லி பதிலளிக்கையில், ஜவுளித் துறையில் ஒழுங்கமைவான வணிகர்கள் மற்றும் ஒழுங்கமைவற்ற விற்பனையாளர்கள் சரக்குகள் மற்றும் சேவைகள் வரியால் (ஜி.எஸ்.டி.) பாதிக்கப்படவில்லை என்கிறார்.

திரு. ஜெட்லி கூறுகையில், ஜவுளித்துறைக்கான ஜி.எஸ்.டி. விகிதங்களின் கட்டமைவு ஜூலை 3, 2017 இல் நடந்த ஜி.எஸ்.டி. ஆலோசனைக்குழுக் கூட்டத்தில் விரிவாக விவாதிக்கப்பட்டு, ஆலோசனைக்குழுவும் ஜவுளித்துறைக்கான விரிவான வரிவிகிதக் கட்டமைவை பரிந்துரைத்தது என்றார்.

அதற்கேற்ப, ஜவுளித்துறைக்கான ஜி.எஸ்.டி. விகிதங்கள் கீழ்க்கண்டவாறு அறிவிக்கப்பட்டது:

வரிசை எண்	நார்/இழை வகை	ஜிஎஸ்டி விகிதங்கள்			
		நார்	இழை	துணி *	ஆடைகள் மற்றும் ஆடம்பர உடைகள் **
1.	பட்டு	இல்லை	5%	5%	5% / 12%
2.	கம்பளி	இல்லை	5%	5%	5% / 12%
3.	பருத்தி	5%	5%	5%	5% / 12%
4.	பிற தாவர நார்கள்	இல்லை / 5%	5%	5%	5% / 12%
5.	செயற்கை நார்கள்/இழைகள்	18%	18%	5%	5% / 12%

\*பயன்படுத்திக் கொள்ளாத உள்ளீட்டுவரி வரவு திரும்பக் கிடைக்காத 5% ஜி.எஸ்.டி. வரிவிகிதம்

\*\* (1) ஒரு உருப்படிக்கான விற்பனை மதிப்பு ரூ.1000 மிகாத ஆடைகள்/ஆடம்பர உடைகளுக்கு 5% ஜி.எஸ்.டி. வரிவிகிதம்

\*\* (2) ஒரு உருப்படிக்கான விற்பனை மதிப்பு ரூ.1000 க்கும் அதிகமாக உள்ள ஆடைகள் / ஆடம்பர உடைகளுக்கு 12% ஜி.எஸ்.டி. வரிவிகிதம்

இவ்வாறாக, ஜவுளித் துறைக்கான ஜி.எஸ்.டி. விகிதங்களின் கட்டமைவு வரிவிகிதத்தை வகைப்படுத்துவதையும் நிர்ணயப்பதையும் எளிதாக்குகிறது.

ஜவுளித்துறை வணிகர்களின் பிரதான தேவை துணிகளுக்கு வரிவிகிதக்கப்படக்கூடாது என்பதாக உள்ளது. ஆனால், கீழ்க்கண்ட காரணங்களுக்காக அது ஏற்றுக்கொள்ள முடியாததாக இருக்கிறது.

துணிகள் மீது ஜீரோ ஜி.எஸ்.டி. எனில் அது உள்ளீட்டுவரி வரவுச் சங்கிலியைத் தகர்த்துவிடும்; ஆடைகள் மற்றும் ஆடம்பர உடைகள் தயாரிப்போர் முந்தைய நிலைகளின் மீது வரிவரவு பெறமுடியாது.

உள்ளாட்டுத் துணிகள் உள்ளீட்டு வரிச்சுமைகளை சுமப்பது தொடர்புகையில், துணிகள் மீது ஜீரோ ஜி.எஸ்.டி. என்பது இறக்குமதித் துணிகளுக்கு ஜீரோ வரி நிலையை ஏற்படுத்தும்

பொதுவாக, ஜி.எஸ்.டி. வரிவிகிதங்கள் முந்தைய வரிவிதிப்புக்குச் சமமாகவோ, குறைவாகவோ இருக்கும். எனவே, துணிகளின் விலை அதிகரிக்காது.

சுதந்திர இந்தியாவில் ஜவுளித்துறை மீது வரி விதிக்கப்பட்டதே இல்லை என்பது சரியல்ல. உண்மையில், 2003-2004 காலத்தில், ஒட்டுமொத்த ஜவுளித்துறையும் மத்திய கலால் வரிவிதிப்புக்குள்ளானது. வரிசெலுத்துவோர்கள் ஜி.எஸ்.டி. பதிவு செய்துகொள்ள தேவையான நடவடிக்கைகள் எடுக்கப்பட்டிருக்கின்றன. பல்வேறு மையங்களில் வரிசெலுத்துவோருக்கு உடனிருந்து உதவவும், ஜி.எஸ்.டி. நிறைவேறலுக்காக தேவையான வழிகாட்டுதல்களை வழங்கவும் ஜி.எஸ்.டி. சேவா கேந்திரங்கள் அமைக்கப்பட்டிருக்கின்றன.

நாடாளுமன்ற மேலவையில் இன்று கேட்கப்பட்ட நட்சத்திர கேள்விக்கு திரு.அருண் ஜெட்லி எழுத்து மூலமாக இவ்வாறு பதிலளித்தார்.

\*\*\*\*\*

(Release ID: 1498032) Visitor Counter : 6

